

زیر تفسیر آیت میں اس کی طرف اشارہ ہے کہ بنی اسرائیل کے ان لوگوں کو دوبارہ زندہ کیا گیا، تو انہیں شکر الہی بجا لانے کی تلقین فرمائی گئی۔ اسی طرح بنی اسرائیل کے اوپر جب پہاڑ کو اٹھایا گیا، تب ان پر بھی یقین کی کیفیت تھی۔ اور حضرت یونس علیہ السلام کی قوم پر بھی جب عذاب آنے لگا اور انہوں نے اس کا مشاہدہ کیا، تو انہیں اپنے مرنے پر یقین آیا۔ لیکن اس کے باوجود وہ لوگ نہ صرف مکلف رہے؛ بلکہ ان پر ذمہ داری بڑھ گئی۔ [تفسیر القرطبی مع الزیادۃ والتصرف]

فائدہ نمبر ۷: آیت مبارکہ سے یہ بھی معلوم ہوا کہ اللہ تعالیٰ کی نعمتوں پر شکر ادا کرنا ضروری ہے۔ اور مذکورہ قصے کی حکمت الہیہ بھی شکر کی بجا آوری ہے۔ [تفسیر ابن العثیمین]



## اقوال زریں

- ✽ انسان کی تکمیل تین چیزوں سے ہوتی ہے: خوف، امید اور محبت
- ✽ ”خوف الہی“ گناہ سے بچاتا ہے۔ ”امید“ اطاعت پر آمادہ کرتی ہے۔ اور ”محبت“ میں محبوب کی رضا کو دیکھنا پڑتا ہے۔
- ✽ ”علم“ ایک بیکراں سمندر کی مانند ہے۔ اور طالب علم اسی سمندر میں غوطہ زن رہتا ہے۔
- ✽ مخلص طالب علم اگر ہزاروں سال بھی زندہ رہے تب بھی اس کا علم سے جی نہ بھرے گا۔
- ✽ ہر روز اپنا منہ آئینہ میں دیکھا کرو اور دعا مانگا کرو: ”اَللّٰهُمَّ كَمَا حَسَنْتَ خَلْقِيْ فَحَسِّنْ خُلُقِيْ“ پھر اگر شکل و صورت بہت اچھی نہ لگے تو برکام نہ کرو، تاکہ دو برائیاں جمع نہ ہوں۔ اور اگر صورت اچھی ہو، تو اسے برکام کر کے خراب نہ کرو۔
- ✽ اسلاف کو بھول جانے والا اس چشمے کی طرح ہے جس کا کوئی دہانہ نہ ہو، اور اس درخت کی مانند ہے جس کی کوئی جڑ نہ ہو۔
- ✽ اچھی کتاب دماغ کے لیے اتنی ضروری ہے جتنی جسم کے لیے غذا۔
- ✽ بزدلی اصل میں یہ ہے کہ حق کے لیے آواز نہ اٹھائیں۔ - مرسلہ: سعید بلغاری





عبدالوہاب خان

درس حدیث قسط: 6

## رحمة للعالمين ﷺ کی شفقت

### آخرت میں رحمة للعالمين ﷺ کی شفقت کا پانچواں مظاہرہ: پل صراط پر شفاعت

عن أبي سعيد الخدري رضي الله عنه أن ناساً قالوا يا رسول الله ﷺ هل نرى ربنا يوم القيامة؟ قال رسول الله ﷺ: ”نعم“ قال ”هل تضارون في رؤية الشمس صحواً بالظهيرة ليس معها سحاب؟ وهل تضارون في رؤية القمر ليلة البدر صحواً ليس فيها سحاب؟“ قالوا: لا، يا رسول الله! قال: ”ما تضارون في رؤية الله تبارك وتعالى يوم القيامة إلا كما تضارون في رؤية أحدهما.

إذا كان يوم القيامة أذن مؤذن ”ليتبع كل أمة ما كانت تعبداً.“ فلا يبقى أحدٌ كان يعبد غير الله سبحانه من الأصنام والأنصاب إلا يتساقطون في النار، حتى إذا لم يبق إلا من كان يعبد الله من برّ وفاجر وغير أهل الكتاب فيدعى اليهود فيقال لهم ”ما كنتم تعبدون؟“ قالوا: كنا نعبد عزير ابن الله. فيقال ”كذبتم، ما اتخذ الله من صاحبة ولا ولد، فما ذا تبغون؟“ قالوا: عطشنا يا ربنا فاسقنا، فيشار إليهم: ألا تردون؟ فيحشرون إلى النار كأنها سراب يحطم بعضها بعضاً، فيتساقطون في النار. ثم يدعى النصارى فيقال لهم ”ما كنتم تعبدون؟“ قالوا: كنا نعبد المسيح ابن الله. فيقال لهم ”كذبتم، ما اتخذ الله من صاحبة ولا ولد.“ فيقال لهم ”ما ذا تبغون؟“ فيقولون: عطشنا يا ربنا فاسقنا. قال ﷺ ”فيشار إليهم: ألا تردون؟“ فيحشرون إلى النار كأنها سراب يحطم بعضها بعضاً، فيتساقطون في النار. حتى إذا لم يبق إلا من كان يعبد الله تعالى من برّ وفاجر أتاهم رب العالمين سبحانه وتعالى في أدنى صورة من التي رأوه فيها. قال ”فما تنظرون؟ تتبع كل أمة ما كانت تعبداً.“ قالوا: يا ربنا فارقنا الناس في الدنيا أفقر ما كنا إليهم ولم نصاحبهم. فيقول ”أنا ربكم.“ فيقولون: نعوذ بالله منك، لا نشركُ بالله شيئاً - مرتين أو ثلاثاً - حتى إن بعضهم ليكاذب أن ينقلب، فيقول ”هل بينكم وبينه آية فتعرفونه بها؟“ فيقولون: نعم. فيكشف عن ساق، فلا يبقى من كان يسجد لله من تلقاء نفسه إلا أذن الله له بالسجود، ولا يبقى من كان



يسجد اتقاءً ورياءً إلا جعل الله ظهره طبقةً واحدةً، كلما أراد أن يسجد خرَّ على قفاؤه. ثم يرفعون رؤوسهم وقد تحول في صورته التي راوه أول مرة، فقال ”أنا ربكم“ فيقولون: أنت ربنا. ثم يُضربُ الجسرُ على جهنم، وتحلُّ الشفاعةُ، ويقولون ”اللهم سلم سلم.“ قيل: يا رسول الله وما الجسر؟ قال: ”دحضٌ منزلةٌ فيه خطاطيفٌ وكلايبٌ وحسكٌ - تكون بنجد فيها شويكةٌ يقال لها سعدانُ - فيمُرُّ المؤمنونَ كطرفِ العينِ وكالبُرُقِ وكالريحِ وكالطيرِ وكأجاويد الخيلِ والركابِ، فناجٍ مسلمٌ ومخدوشٌ مرسلٌ ومكدوشٌ في نارِ جهنمِ..... ﴿اسلم الإيمان ٣/٢٥-٢٩ ح ١٣٠٢﴾

”بعض صحابہ ﷺ نے رسول اللہ ﷺ سے دریافت کیا: کیا ہم قیامت کے دن اللہ پاک کا دیدار کر سکیں گے؟ رسول اللہ ﷺ نے فرمایا: کیا تم بغیر بادل کے صاف موسم میں دوپہر کے وقت سورج کو دیکھنے میں ایک دوسرے کے لیے رکاوٹ بن جاتے ہو؟ کیا تم لوگ صاف موسم میں چودھویں رات کا چاند دیکھنے میں ایک دوسرے کو ضرر دے سکتے ہو؟ انہوں نے عرض کیا: نہیں اے اللہ کے رسول! آپ ﷺ نے فرمایا: ”آپ لوگ روزِ قیامت اللہ تعالیٰ کو دیکھنے میں اتنی تکلیف محسوس نہ کریں گے، مگر جتنی ان دونوں کو دیکھنے میں ہوتی ہے۔“

جب قیامت کا دن ہوگا تو ایک اعلان کرنے والا اعلان کرے گا ”ہر شخص اُس کے پیچھے لگ جائے جس کی وہ عبادت کرتا تھا۔“ تو اللہ کے سوا بتوں اور خود ساختہ مقدسات کی عبادت کرنے والے سب دوزخ میں جا پڑیں گے: حتیٰ کہ جب صرف اللہ پاک کی عبادت کرنے والے باقی رہیں گے، خواہ نیک ہوں یا بد، اور باقی ماندہ اہل کتاب۔ ان میں سے یہودیوں کو بلایا جائے گا اور ان سے کہا جائے گا ”تم کس کی عبادت کرتے تھے؟“ وہ کہیں گے: ہم اللہ کے بیٹے عزیر علیہ السلام کی عبادت کرتے تھے۔ تو انہیں کہا جائے گا: ”تم نے جھوٹ بولا: اللہ پاک کی کوئی بیوی اور اولاد نہیں ہے۔ اب تم کیا چاہتے ہو؟“ وہ کہیں گے: اے ہمارے رب! ہمیں پیاس لگ رہی ہے، ہمیں پانی پلا! تب انہیں اشارہ کیا جائے گا کہ کیوں نہ پانی کے لیے چلے جائیں! پھر انہیں اکٹھا کر کے دوزخ کی جانب لے جایا جائے گا کہ جیسے کہ وہ سراب ہے، جبکہ (دراصل وہ عذاب کے مارے) ایک دوسرے کو کاٹ رہے ہوں گے، تب وہ آگ میں گر جائیں گے۔ پھر نصرانیوں کو بلایا جائے گا اور ان سے کہا جائے گا ”تم کس چیز کی عبادت کرتے تھے؟“ وہ کہیں گے ہم اللہ کے بیٹے مسیح علیہ السلام کی عبادت کرتے تھے۔ ان سے کہا جائے گا ”تم نے غلط کہا، اللہ پاک کی کوئی بیوی اور اولاد نہیں ہے۔“ پھر ان سے کہا جائے گا ”تم

کیا خواہش رکھتے ہو؟“ وہ کہیں گے: اے ہمارے رب! ہمیں پیاس لگی ہے، لہذا ہمیں پانی پلا! آپ ﷺ نے فرمایا کہ ان کی طرف اشارہ کیا جائے گا کہ پانی کی طرف چلو! پھر انہیں جہنم کی طرف جمع کیا جائے گا، جیسے کہ وہ سراب ہو، درحقیقت وہ (تکلیف کے مارے) ایک دوسرے کو کاٹ رہے ہوں گے۔ پھر وہ آگ میں گر جائیں گے۔

اب صرف اللہ تعالیٰ کی عبادت کرنے والے باقی رہ جائیں گے، خواہ نیک ہوں یا بد۔ رب العالمین ان کے پاس تشریف لائے گا جو ہر عیب سے پاک اور بلند و بالا ہے۔ پہلی بار محشر میں دیکھی ہوئی صورت سے مختلف نظر آئے گا اللہ پاک فرمائے گا ”تم کس کا انتظار کر رہے ہو؟ ہر امت اپنے اپنے معبود کے پیچھے چل پڑی ہے!“ وہ عرض کریں گے: اے ہمارے رب! ہم دنیا میں ان لوگوں سے الگ تھلگ رہے ہیں، جبکہ ہم ان کے زیادہ محتاج تھے، پھر بھی ہم نے ان کا ساتھ نہیں دیا ہے۔ حتیٰ کہ بعض افراد (درستی سے) پلٹ جانے کے قریب ہوں گے۔

پھر اللہ فرمائے گا ”کیا تمہارے اور اس ذات کے درمیان پہچان کی کوئی علامت ہے، جس سے تم اسے پہچان سکیں؟“ وہ کہیں گے: ہاں۔ پھر اللہ تعالیٰ اپنی مبارک پنڈلی کھول دے گا، تو ہر وہ شخص جو خالص اللہ کے لیے سجدہ کیا کرتا تھا اسے اللہ تعالیٰ سجدہ کرنے کی توفیق عطا فرمائے گا۔ اور جو کوئی تقیہ یا دکھلاؤ کے لیے سجدہ کرتا تھا، اللہ تعالیٰ اس کی پیٹھ ایک ہی ہڈی کی طرح (ٹھوس، بے پلک) کر دے گا، جیسے ہی سجدہ کرنا چاہے گا، گدی کے بل گر پڑے گا۔ پھر اہل ایمان سجدے سے سر اٹھائیں گے، اللہ تعالیٰ پہلی بار دیکھی ہوئی شکل میں نظر آئے گا، ارشاد فرمائے گا: ”میں تمہارا رب ہوں۔“ وہ عرض کریں گے: واقعی تو ہمارا رب ہے۔

پھر جہنم کے اوپر پل رکھ دیا جائے گا اور شفاعت کا موقع آئے گا۔ اور شفاعت کرنے والے دعا مانگیں گے: ”اے میرے اللہ! (امت کو) سلامتی عطا کر، سلامتی عطا کر۔“

رسول اللہ ﷺ سے پوچھا گیا: یہ پل کیسا ہوگا؟ آپ ﷺ نے ارشاد فرمایا: ”پھسلن والا، پلک دار، اس میں اچکنے والے ہلکے (آنکڑے) اور سعدانی کانٹے ہوں گے۔ جیسے نجد میں ہوتے ہیں، ان میں چھوٹے چھوٹے کانٹے ہوتے ہیں جسے سعدان کہتے ہیں۔ اب مؤمن (اپنے اپنے عمل و تقویٰ کے حساب سے) پلک جھپکنے میں، بجلی چمکنے کی مانند، آندھی کی طرح، پرندے کی طرح، عمدہ تیز رو گھوڑوں اور اونٹوں کی طرح پل صراط پار فرمائیں گے۔ پھر کچھ لوگ (چل کر) سلامتی کے ساتھ نجات پانے والے ہوں گے اور کچھ زخموں سے چور ہو کر، بشکل نجات پائیں گے اور کچھ کو جہنم میں ایک دوسرے کے اوپر پھینک دیا جائے گا.....“

## تشریح :

**دنیا میں دیدارِ الہی :** صحابہ کرام رضی اللہ عنہم نے قیامت کے دن دیدارِ الہی کے بارے میں سوال کیا، کیونکہ انہیں اللہ

کے رسول صلی اللہ علیہ وسلم نے یہ عقیدہ سکھلایا تھا کہ اس دنیا میں کوئی اللہ کا دیدار نہیں کر سکتا۔ جیسے کہ ارشادِ الہی ہے: ﴿لَنْ تَرَانِي﴾

[الأعراف 143]، ﴿لَا تُدْرِكُهُ الْأَبْصَارُ﴾ [الأنعام 103] اور ارشادِ نبوی ہے: ”تَعَلَّمُوا أَنَّهُ لَنْ يَرَى أَحَدًا

مِنْكُمْ رَبَّهُ عَزَّوَجَلَّ حَتَّى يَمُوتَ“ [صحیح مسلم، الفتن ذکر ابن صبیاد عن بعض الأصحاب 18/55-56

سنن ابن ماجہ، الفتن، باب 23 ح 4077 عن أبي امامة رضی اللہ عنہ]

**آخرت میں دیدارِ الہی :** رسول اللہ صلی اللہ علیہ وسلم نے صریح ترین الفاظ میں قیامت کے دن اللہ تعالیٰ کو دیکھنے کی

وضاحت فرمائی۔ اس مسئلے پر تمام اہل سنت والجماعت کا اتفاق ہے، حتیٰ کہ اشعری اور ماتریدی مذہب والے اللہ کے لیے

جہت کا انکار کرنے کے باوجود اس عقیدے کے قائل ہیں۔ جہیہ اور معتزلہ فرتے اس کا انکار کرتے ہیں؛ اور واقعی ایسے

باطل پرست اللہ پاک کا دیدار کرنے کے اہل ہی نہیں۔

**اللہ پاک کے ساتھ کوئی تشبیہ نہیں ہے :** رسول اللہ صلی اللہ علیہ وسلم نے صاف موسم میں دن کو سورج اور چودھویں

رات کو چاند دیکھنے میں سہولت اور وضاحت کا تذکرہ فرمایا۔ اس سے کوئی یہ سمجھنے کی حماقت نہ کرے کہ آپ صلی اللہ علیہ وسلم نے اللہ

تعالیٰ کو سورج یا چودھویں سے چاند سے تشبیہ دی ہے۔ فرمانِ الہی ہے: ﴿لَيْسَ كَمِثْلِهِ شَيْءٌ﴾ [الشوریٰ 11] ”اس کی

طرح کوئی بھی چیز نہیں۔“

اس حدیث شریف میں یا کسی اور نص شرعی میں اللہ تعالیٰ کو سورج یا چاند سے تشبیہ نہیں دی گئی ہے۔ بلکہ آپ صلی اللہ علیہ وسلم

نے ہماری آنکھوں سے ان دونوں مخلوقات کو سہولت کے ساتھ ہر جگہ سے یکساں اور واضح دیکھنے کے عمل کی روزِ قیامت اللہ

تعالیٰ کو دیکھنے کے عمل سے تشبیہ دی ہے۔ اسی لیے آپ صلی اللہ علیہ وسلم نے ایک کے بجائے دو چیزوں کو دیکھنے کی مثالیں دیں۔

**ہر عباد اپنے معبود کے پیچھے چلے گا :** مخلوق پرستوں کو میدانِ محشر سے سیدھے دوزخ میں گرانے کے لیے

ان کے باطل معبودوں کو آگے بھیجا جائے گا۔ ان میں بت، سورج، چاند، ستارہ اور مخصوص مقاماتِ عبادت (الانصاب)

شامل ہیں۔ ارشادِ الہی ہے: ﴿إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ أَنْتُمْ لَهَا وَارِدُونَ ۝ لَوْ كَانَ

هَؤُلَاءِ إِلَهًا مَا وَرَدُوهَا ۝ وَكُلٌّ فِيهَا خَالِدُونَ ۝﴾ [الانبیاء 98-99] ”اللہ کے سوا جن چیزوں کی تم عبادت

کرتے تھے سب جہنم کا ایندھن ہوں گے، تم سب وہیں جانے والے ہو۔ اگر یہ معبود برحق ہوتے تو جہنم میں داخل نہ ہوتے، اور سب اسی میں ہمیشہ رہنے والے ہیں۔“

ظاہر ہے کہ ان مخلوقات، صورتیں، مقامات اور قبروں کا کوئی تصور نہیں؛ لیکن ان کے پجاریوں کو ذلیل اور ناامید کرنے کے لیے انہیں بھی اپنے پجاریوں کے ساتھ دوزخ کا ایندھن بنایا جائے گا۔“ [تفسیر مجمع الملک ص ۱۹۰۶]

اشکال اور اس آواز الہیہ: شرک و بدعت کے دلدل میں پھنسے ہوئے باطل پرست عموماً اللہ پاک کے نیک بندوں کو حاجت روا، مشکل کشا جیسے اللہ تعالیٰ کی مخصوص صفات کا حامل سمجھ کر پکارتے ہیں۔ اب کیا ان نیکو کار فرزند ان توحید کو بھی مشرکین کے ساتھ.....؟ قرآن و حدیث میں اس وہم کا بطلان واضح کر دیا گیا ہے۔

ارشاد الہی ہے: ﴿إِنَّ الْيَدِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ ۚ لَا يَسْمَعُونَ حَمِيسَهَا وَهُمْ فِي مَا اشْتَهَتْ أَنفُسُهُمْ خَالِدُونَ ۚ لَا يَسْحَرُونَهُمْ الْفَزَعُ الْأَكْبَرُ وَتَلَاقَتْهُمُ الْمَلَائِكَةُ هٰذَا يَوْمَهُمُ الَّذِي كُنتُمْ تُوعَدُونَ ۝﴾ [سورة الأنبياء ۱۰۱-۱۰۳] ”یقیناً وہ (اولیائے الہی) جن کے لیے ہماری طرف سے نیکی پہلے ہی ثابت ہو چکی ہے، اس (جہنم) سے دور رکھے جائیں گے۔ وہ تو اس کی بھٹک بھی نہ سن پائیں گے اور اپنی پسندیدہ چیزوں میں ہمیشہ رہیں گے۔ انہیں تو بڑی گھبراہٹ کا دن (روز قیامت) بھی ٹھگین نہ کر سکے گا۔ اور فرشتے ان کا استقبال کرتے ہوئے عرض کریں گے: یہ وہی دن ہے جس کا آپ لوگوں سے وعدہ کیا جاتا رہا ہے۔“

زیر درس حدیث شریف میں بھی اس کی وضاحت ہے کہ حضرت عزیر رضی اللہ عنہ اور حضرت عیسیٰ رضی اللہ عنہ کو ابن اللہ، حاجت روا، مشکل کشا سمجھ کر مدد کے لیے پکارنے والوں کے دعویٰ پر کہا جائے گا کہ تمہارا ان کو اللہ کا بیٹا کہنا سراسر جھوٹ ہے۔ پھر ان کے پجاریوں کو دوزخ میں بھیج دیا جائے گا۔

(پانی کے لیے) گھاٹ پر چلنے کا اشارہ: شرک و بدعت کے مرتکب یہود و نصاریٰ جو اپنے خود ساختہ عقائد اور تقلیدی مذاہب پر ڈٹے رہے، اور بلا تعصب کتاب و حکمت پر عمل کرنے والوں کا مذاق اڑاتے رہے۔ اس جرم کی جزا اسی جرم کی جنس سے دیتے ہوئے انہیں جہنم سراب کی شکل میں دکھاتے ہوئے چلنے کا اشارہ کیا جائے گا اور وہ پیاس کے مارے اس میں کود پڑیں گے۔ یعنی: ﴿وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَاكِرِينَ ۝﴾ [الأنفال ۳۰]

ایک روایت میں ہے کہ اس موقع پر ”فیتمثل لصاحب التصاوير تصاویرہ“ بزرگان دین کی تصویریں پوجنے والوں کے لیے ان کی تصاویر کو جسمانی شکل دے کر ان کے آگے دوزخ میں بھیجا جائے گا۔ [الترمذی و صححه

الألبانی فی صحیح الترمذی ح: ۲۵۵۷، صحیح الجامع الصغیر ح: ۱۸۰۲

امام ابن العربی نے کہا: یہ تمثیل (شکل میں ڈھالنا) ان مشرکوں کے لیے معاملہ مشتبہ کرنے کی خاطر ہو سکتی ہے۔ اور یہ بھی ممکن ہے کہ یہ تمثیل صرف ان کی ہو جو عذاب کے مستحق نہیں۔ اور جو اس عذاب کے حقدار ہیں وہ بذاتِ خود اپنے پجاریوں کے آگے آگے دوزخ میں جا پڑیں گے۔ ﴿إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ﴾

[فتح الباری ۱۱/۴۵۷]

اللہ تعالیٰ ایسی شکل میں نظر آئے گا جسے وہ پہچان نہ سکیں گے: حدیث ابی سعیدؓ کی دوسری روایت

میں ہے: "فی صورة غیر صورته التي راؤه فيها أول مرة" | البخاری التوحید باب قوله ﴿وجوه يومئذ ناضرة﴾ | "ایسی شکل میں جو پہلے دیکھی ہوئی صورت سے مختلف ہوگی۔"

وہ پہلی صورت کیا ہے؟ ارشاد الہی ہے: ﴿يَوْمَ يُكْشَفُ عَنْ سَاقٍ وَيُدْعُونَ إِلَى السُّجُودِ فَلَا يَسْتَطِيعُونَ﴾ خاشعة أبصارهم ترهقهم ذلة وقد كانوا يدعون إلى السُّجُودِ وهم سالمون ﴿الْقَلَمِ ۴۱-۴۲﴾ جس دن پنڈلی شریف سے (نورانی) پردہ اٹھایا جائے گا اور ان لوگوں کو سجدہ کرنے کی دعوت دی جائے گی، تو وہ سجدہ نہیں کر سکیں گے۔ ان کی آنکھوں پر وحشت طاری ہوگی اور ان پر ذلت چھا رہی ہوگی۔ اور یہی لوگ یقیناً (دنیاوی زندگی میں) سجدوں کی طرف بلائے جاتے تھے، جبکہ وہ تندرست و توانا تھے۔"

ابراہیم التیمی اور سعید بن جبیر کا بیان ہے کہ دنیا میں سجدے کی دعوت سے مراد اذان میں حسی علی الصلاة، حسی علی الفلاح کہ کر نماز باجماعت کے لیے بلایا جانا ہے۔ | تفسیر القرآن العظیم، تفسیر فتح القدیر |  
ابوسعید خدریؓ کہتے ہیں کہ میں نے رسول اللہ ﷺ سے سنا: "يُكْشَفُ رَبُّنَا عَنْ سَاقِهِ فَيَسْجُدُ لَهُ كُلُّ مُؤْمِنٍ وَمُؤْمِنَةٍ وَيَبْقَى مَنْ كَانَ يَسْجُدُ فِي الدُّنْيَا رِيَاءً وَسَمْعَةً فَيَذْهَبُ لِيَسْجُدَ فَيَعُوذُ ظَهْرُهُ طَبَقًا وَاحِدًا." | البخاری کتاب التفسیر ﴿يوم يكشف عن ساق﴾ |

ابوموسیٰ اشعریؓ سے روایت ہے کہ نبی کریم ﷺ نے فرمایا: ﴿يَوْمَ يُكْشَفُ عَنْ سَاقٍ﴾ "یعنی عن نور عظیم یخرون له سجداً." | تفسیر الطبری ۲۳/۵۵۹ ط: ۲۳/۱۹۵ ط: دار ہجر، مسند ابی یعلیٰ باب: يوم يكشف عن ساق، وفيه رواه مبهم، تفسیر القرآن العظیم ۴/۱۵۲۴ |



امام شوکانیؒ نے اس آیت کی تفسیر میں کئی اقوال ذکر کیے ہیں:

- {1} ﴿يَوْمَ يُكْشَفُ﴾ یہ ﴿فَلْيَأْتُوا بِشُرِّ كَانِهِمْ﴾ کا ظرف ہے۔ یعنی وہ اپنے شریکوں کو قیامت کے دن (نجات دلانے کے لیے لائیں تو) لے آئیں! {2} (یوم) ایک فعل مقدر کا ظرف ہے۔ یعنی وہ اس دن کو (یا دیکریں) جب معاملہ شدید ہوگا۔ کیونکہ "كشَفَ عَنْ سَاقٍ" لغت میں کسی معاملے کے سنگین اور خطرناک ہونے پر دلالت کرتا ہے۔ {3} "ساق الشجر" اصل اور پتوں کو کہتے ہیں، جیسے ساق الشجرة: درخت کا تنہا۔ اس طرح ساق الإنسان (انسان کی پنڈلی) سے مراد پوشیدہ حقائق کا ظاہر ہونا ہے۔ {4} كَشَفُ السَّاقِ سے مراد قربت ہے، یعنی قریب لائے جائیں گے۔ {5} ساق جہنم یعنی دوزخ کی پنڈلی مراد ہے۔ {6} اللہ پاک اپنے نور کا اظہار فرمائے گا۔

امام شوکانیؒ نے کہا کہ بحث کے آخر میں حق بات سامنے آئے گی۔ [فتح القدیر ۵/ ۱۲۷۵]

پھر آخر میں زیر درس حدیث کا متعلقہ حصہ لا کر اس کی صحت پر زور دیا۔ اور اس کی تائید میں یہ روایات لائے:

- {1} ابن مندہؒ نے ابو ہریرہؓ سے روایت کی ہے: "يُكْشَفُ اللَّهُ عِزَّوَجَلَّ عَنْ سَاقِهِ".  
 {2} عبدالرزاق، عبد بن حمید اور ابن مندہؒ نے عبد اللہ بن مسعودؓ سے روایت کی ہے: "يُكْشَفُ عَنْ سَاقِهِ تَبَارَكَ وَتَعَالَى". ایک اور روایت میں ہے: "يُكْشَفُ عَنْ سَاقِهِ فَيَسْجُدُ كُلُّ مُؤْمِنٍ وَيَقْسُو ظَهْرُ الْكَافِرِ فَيَصِيرُ عَظْمًا وَاحِدًا". "اللہ پاک کی پنڈلی شریف ظاہر ہوگی تو ہر مومن سجدہ کرے گا۔ اور کافر کی پیٹھ ایک ہی ہڈی کی طرح سخت ہو جائے گی۔"

- {3} ابو یعلیٰ، ابن جریر، ابن المنذر، ابن مردویہ اور بیہقیؒ نے الاسماء والصفات میں اور ابن عساکر نے ابو موسیٰ اشعریؓ سے مرفوعاً روایت کی ہے: "عَنْ نُوْرٍ عَظِيْمٍ فَيَخْرُوْنَ لَهُ سَاجِدًا". "بیہقیؒ نے روایت کے ضعف کی طرف اشارہ کیا ہے؛ لیکن صحیح و صریح احادیث نبویہ سے یہی مفہوم ثابت ہے۔"

آخر میں امام شوکانیؒ نے فرمایا: "يَقِيْنًا اللّٰهُ پَاكٌ نَعْمِ اِسْ اَيْتِ كِي تَفْسِيْرِ مِيْنَ رَسُوْلِ اللّٰهِ ﷺ سَعِ ثَابِتٍ (متفق علیہ) حدیث کے ذریعے بے محتاج کر دیا ہے۔ وَذَلِكْ لَا يَسْتَلْزِمُ تَجْسِيْمًا وَلَا تَشْبِيْهًا، فَلَيْسَ كَمَثَلِهِ شَيْءٌ". "اور یہ حدیث اللہ پاک کے لیے جسم کو لازم کرتی ہے نہ تشبیہ کو، کیونکہ اس کے مثل کوئی چیز نہیں۔"

دَعُوْا كُلَّ قَوْلٍ عِنْدَ قَوْلِ مُحَمَّدٍ فَمَا آمِنُ فِيْ دِيْنِهِ كَمُخَاطِرِ  
 "قول محمد ﷺ کے مقابلے میں ہر قول کو چھوڑ دو، پس اپنے دین میں اس ﷺ پر ایمان لانے والا (باطل)





خیالات میں کھوئے رہنے والے کی طرح نہیں ہے۔"

ابن المنذر نے عبد اللہ بن عباس رضی اللہ عنہ سے ﴿وَقَدْ كَانُوا يُدْعَوْنَ﴾ کی تفسیر میں روایت کی ہے کہ یہ کفار ہیں، جنہیں دنیا میں پر امن حالت میں دعوت دی گئی، اور آج خوف کے عالم میں دعوت دی جا رہی ہے۔

امام بیہقی نے شعب الایمان میں آپ صلی اللہ علیہ وسلم سے روایت کی ہے: "آدمی اذان سنتا ہے اور نماز کی دعوت قبول نہیں کرتا" (یعنی نماز باجماعت ادا نہیں کرتا)۔ [فتح الباری ۵/۲۷۷-۲۷۸]

امام شوکانی نے اس مقام پر متفق علیہ حدیث کی روشنی میں عقیدہ اہل سنت والجماعت کو ترجیح دی ہے۔ جزاء اللہ خیر الجزاء ورنہ آپ ایسے اکثر مواقع پر تقریباً اشعری مذہب کی ترجمانی کرتے نظر آتے ہیں۔

"تجسیم" وغیرہ کے متعلق اہل سنت والجماعت کا عقیدہ یہ ہے کہ اللہ تعالیٰ کے لیے "جسم" کتاب الہی و سنت نبویہ سے ثابت نہ ہونے کی وجہ سے تسلیم نہیں کرتے۔ کیونکہ اسماء و صفات الہی تو قیفی ہیں، ان میں قیاس کرنا حرام ہے۔ اسی لیے نصوص قرآن و حدیث کی رو سے ثابت شدہ "وجود" تسلیم کرتے ہیں، جو اس ذات عالی کے شایان شان اور جلال و عظمت کے لائق و ذیابہ، اور مخلوقات کی مشابہت سے اور ہر نقص و عیب سے بالکل پاک ہے۔

**نور کا عطا ہونا:** جابر بن عبد اللہ رضی اللہ عنہ کی روایت ہے: "فینطلق بہم ویتبعونہ و یعطی کل انسان منہم منافی او مؤمن نوراً ثم یتبعونہ" اللہ پاک اپنی عبادت کرنے والوں کو لے جائے گا اور وہ اس کے حکم پر چلیں گے اور ان میں سے ہر انسان کو نور عطا کیا جائے گا منافق اور مؤمن سب کو۔ "وعلیٰ جسر جہنم کلالیب و حسک تاحمد من شاء اللہ، ثم یطفأ نور المنافقین ثم ینجوا المؤمنون۔" اور جہنم کے پل صراط پر ہک اور کانٹے نصب شدہ ہیں، جو مشیت الہی کے مطابق گناہگاروں کو گرفتار کر لیں گے، پھر منافقوں کا نور بجھا دیا جائے گا اور مؤمن لوگ نجات پائیں گے۔ [مسلم، الایمان ۳/۴۸، ح ۳۱۶ باب آخر اهل النار خروجا]

حضرت ابو ہریرہ رضی اللہ عنہ اور حضرت حذیفہ رضی اللہ عنہ دونوں سے روایت ہے کہ رسول اللہ صلی اللہ علیہ وسلم نے ارشاد فرمایا: "اللہ پابرت، بلند ذات لوگوں کو اکٹھا فرمائے گا، تب ایماندار لوگ کھڑے ہوں گے یہاں تک کہ جنت ان کے نزدیک کر دی جائے گی۔ (دخول جنت کی آرزو میں طلب شفاعت کے لیے) حضرت آدم صلی اللہ علیہ وسلم کے پاس حاضر ہو کر عرض کریں گے: اے والد بزرگوار! ہمارے لیے جنت کھلوائے۔ آپ کہیں گے: کیا تمہیں جنت سے نکال دینے کا سبب